

λέγεται· εἰ γὰρ εἴπωμεν λέγεται, συμπεριλαμβάνονται καὶ οὐ-  
σίαι· καὶ γὰρ κεφαλή τινος λέγεται κεφαλή· τὸ δὲ ἐστὶ πρὸς  
ἕτερον κυρίως ἐπὶ τοῦ πρὸς τι· τινὲς τοίνυν τῶν ἐξηγητῶν  
τὰ Πλάτωνος μὴ νοήσαντες λέγουσιν, ὅτι ἀπὸ Πλάτωνος τὸν  
πρῶτον τρόπον ἔλαβεν· ὁ γὰρ Πλάτων κατὰ τὸ λέγεται χα-  
ρακτηρίζει τὰ πρὸς τι καὶ οὐ κατὰ τὸ ἐστὶν· σκοπήσατε οὖν,  
ὅτι ἐστὶ μὲν καὶ ἐξ ἄλλων πολλῶν πιστώσασθαι, ὅτι οὐ τοῦτο  
οἶεται, ἀλλὰ πρὸ Ἀριστοτέλους κατὰ τὸ ἐστὶν αὐτὸς λαμβάνει·  
μάλιστα δὲ κακ τῶν ἐνταῦθα λεγομένων· οὐκ εἶπεν γάρ, ὅτι  
εἰ ἐστὶ τὸ ποιοῦν, ἀνάγκη καὶ τὸ πάσχον λέγεσθαι· ἀλλὰ ἀνάγκη  
εἶναι καὶ τὸ πάσχον, ἵνα ἢ τὸ ποιοῦν πάσχοντος ποιοῦν, ὥστε  
ἔχε ἐντεῦθεν τοῦτό σοι ποριζόμενον.

p. 477 a. κακίας ἄρα ψυχῆς ἀπαλλάττεται.

δέδεικται τοίνυν, ὅτι πρὸς ὠφέλειαν κολάζεται ὁ δικαίως 4  
κολαζόμενος· τὴν γὰρ τῆς ψυχῆς κακίαν ἐκκόπτει ὁ κολάζων  
τὸν τοιοῦτον· εἰ δὲ διδοῦσι τιμωρίαν δικαίως ἰᾶται· πῶς οὐκ  
ἂν ἦττονα αὐτὸν ἄθλιον καλέσομεν τοῦ μηδὲν ὅλως πάσχον-  
τος ἀλλ' αἰεὶ ἀδικοῦντος ἄλλους;

### XXIII.

#### Πρᾶξις σὺν θεῷ κγ'.

p. 477 a. ἄρα οὖν τοῦ μεγίστου ἀπαλλάττεται.

ἔδειξε διὰ τῶν προλαβόντων, ὅτι μεῖζόν ἐστὶν ἀδικοῦντά 1  
τινα διδόναι δίκας ἢ μὴ διδόναι· ἐντεῦθεν τοίνυν βούλεται  
δειῖξαι, ποῖόν ἐστὶ τὸ μέγιστον κακόν, οὗ ἀπαλλάττεται ὁ  
παρέχων δίκας· λέγει τοίνυν, ὅτι ἐκεῖνα λάβωμεν, οἷς τὰ κακὰ  
ὑπάρχει καὶ εὐρίσκομεν τὸ ζητούμενον. ἐστὶ τοίνυν τρία ταῦτα·  
τὰ ἐκτός, τὸ σῶμα, ἢ ψυχὴ. περὶ μὲν οὖν τὰ χρήματα κακὸν  
θεωρεῖται ἢ πενία, περὶ δὲ τὸ σῶμα νόσος, ἀσθένεια, αἰσχος·  
νόσος μὲν τῶν τεσσάρων στοιχείων στασιαζόντων, ἀσθένεια δὲ  
τῶν ὁμοιομερῶν οὐκ εὖ ἐχόντων, αἰσχος δὲ τῶν ὀργανικῶν  
κακῶς συντεθέντων· περὶ δὲ τὴν ψυχὴν ἀδικία καὶ τὰ τοι-

5 mg. ση. ὅτι καὶ Πλάτων κατὰ τὸ εἶναι τὰ πρὸς τι χαρα-  
κτηρίζει 25 mg. ση. ὅτι τρία περὶ ἃ τὰ κακὰ πέφυκεν ὑπάρχει